

محمد رمضان یوسف سلمیٰ

# چلے رمضان کے

کے قابل نہیں ہوتے۔ اس لئے ان کو بعض مصیبتوں سے آزما تا ہے اور جب وہ بندے ان مصیبتوں کے وقت صابر رہتے ہیں تو ان کے صبر کے بدلے میں اللہ تعالیٰ ان اپنے بندوں کو عقیقی کے اس بڑے درجے کے قابل کر دیتا ہے۔  
(تفسیر ستاری پارہ ۲، صفحہ ۳۸)

لہذا مسلمانوں کو مصیبت سے گھبرانا نہیں چاہئے بلکہ ایسے وقت صبر اور نماز سے مدد طلب کرنا چاہئے۔ جیسا کہ قرآن میں ہے:

﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ﴾

”اے ایمان والو! مدد چاہو ساتھ صبر اور نماز کے بے شک اللہ صبر کرنے والوں کے ساتھ ہے۔“ (البقرہ ۱۵۳)  
اور پھر جب لوگ مصیب و آزمائش کے وقت صابر رہتے ہیں ان پر اللہ کے بڑے انعامات ہوں گے اور انہیں بے حساب و کتاب اجر ملے گا۔ ارشاد باری ہے:

﴿إِنَّمَا يُوَفَّى الصَّابِرُونَ أَجْرَهُمْ بِغَيْرِ حِسَابٍ﴾

”جو صبر کرنے والے ہیں ان کو بے حساب ثواب ملے گا۔“ (زمر ۱۰)

دوسرے مقام پر فرمایا:

﴿وَجَزَاهُمْ بِمَا صَبَرُوا جَنَّةً وَحَرِيرًا﴾

”اور ان کے صبر کے بدلے ان کو جنت اور ریشم (کے بلبوسات) عطا کرے گا۔“ (دھر ۱۳)

ایک اور جگہ اللہ رب العزت مومنین و صابریں پر اپنے انعامات کا تذکرہ کرتے ہوئے فرماتے ہیں:

﴿أُولَئِكَ يَجْزِيهِمُ اللَّهُ بِمَا صَبَرُوا﴾

”ان لوگوں کو ان کے صبر کے بدلے اونچے اونچے عمل دیئے جائیں گے۔“ (فرقان: ۷۵)

صحیح بخاری میں نبی علیہ السلام کا فرمان مبارک ہے:

بندوں کو ان کے ایمان کے مطابق آزمائے گا جیسا کہ صحیح حدیث میں آیا ہے کہ نبی علیہ السلام فرماتے ہیں سب سے سخت امتحان نبیوں کا ہوتا ہے پھر صالح اور نیک لوگوں کا پھر ان سے کم درجے والے پھر ان سے کم درجے والے پھر ان سے کم درجے والے۔ انسان کا امتحان اس کے دین کے اندازے پر ہوتا ہے۔ اگر وہ اپنے دین میں سخت ہیں تو مصیبتیں بھی سخت نازل ہوتی ہیں۔ (تفسیر ابن کثیر جلد ۲، صفحہ ۱۲)

ایک مرتبہ صحابہ کرام رضوان اللہ علیہم اجمعین نے عرض کیا اے اللہ کے رسول ﷺ ہم مشرک لوگوں سے سخت تکالیف اٹھا رہے ہیں۔ ہمارے لئے اللہ سے دعا فرمائے۔ تو نبی ﷺ کا چہرہ مبارک غصے سے سرخ ہو گیا اور آپ ﷺ نے فرمایا تم سے پہلے ایسے لوگ گزر چکے ہیں جن کے گوشت اور پٹھوں میں ہڈیوں تک لوہے کی کنگھیاں چلائی جاتی تھیں مگر وہ اپنے سچے دین سے نہیں پھرتے تھے اور آرا ان کے سر پر چلا کر ان کے دو ٹکڑے کر دیئے جاتے تھے۔

آج ہماری حالت یہ ہے کہ ہم ذرا سی آزمائش اور مصیبت پر صبر کا دامن چھوڑ کر بلبلاتھتے ہیں اور اللہ تعالیٰ سے شکوے شکایتیں کرنے میں کوئی کسر اٹھائیں رکھتے جبکہ مصیبت پر صبر کرنے میں اللہ تعالیٰ نے بڑا اجر رکھا ہے۔

صحیح ابن حبان میں حضرت ابو ہریرہ رضی اللہ عنہ سے معبرہ سند روایت ہے کہ اللہ تعالیٰ اپنے بندوں کو عقیقی میں بڑے درجے دینا چاہتا ہے لیکن ان بندوں کے اعمال اس درجے

خوشی اور غم حیات انسانی کا ایک حصہ ہے۔ زندگی میں کئی ایسے مواقع آتے ہیں کہ جب انتہائی مصائب و تکالیف اور مشکلات کا سامنا ہوتا ہے۔ یہ سب کچھ اللہ تعالیٰ کی طرف سے ایک آزمائش ہے۔ جیسا کہ فرمایا ہے:

﴿وَلَسَلَوْا نَكْمَ بَشِيءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ﴾

”ہم کسی نہ کسی طرح تمہاری آزمائش ضرور کریں گے دشمن کے ڈر سے بھوک اور پیاس سے مال و جان اور پھلوں کی کمی (یعنی نقصان) سے اور صبر کرنے والوں کو خوشخبری دے دے۔“ (البقرہ ۱۵۵)

دوسرے مقام پر یوں فرمایا:

﴿إِحْسَبِ النَّاسَ أَنْ يَبْتَاعُوا آيَاتِنَا وَهُمْ لَا يَفْتَنُونَ ۖ وَلَقَدْ فَتَنَّا الَّذِينَ مِن قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكٰذِبِينَ ۝﴾

”کیا یہ لوگ یہ سمجھ بیٹھے ہیں کہ ان کو چھوڑ دیا جائے صرف یہ کہنے پر کہ ہم ایمان لے آئے ہیں اور ان کو آزمائش میں نہ ڈالا جائے گا اور بے شک ان سے پہلے جو لوگ تھے ہم نے ان کو بھی آزمائشوں میں ڈالا۔ سو اللہ ان لوگوں کو ضرور معلوم کر کے رہے گا جو سچائی پر ہیں اور ان کو بھی ضرور معلوم کر کے رہے گا جو جھوٹے ہیں۔“ (التکوٰۃ ۲۲)

جس قدر کوئی شخص اللہ کا مقرب اور قریبی ہوگا اسی قدر اس کی آزمائش اور امتحان ہوگا۔ اللہ تعالیٰ ایماندار

﴿ما اعطى احد عطاء خير و اوسع من الصبر﴾  
 ”یعنی جسے صبر کی توفیق دی جائے سمجھ لو کہ اس سے بہتر اور عمدہ نعمت کسی کو نہیں ملی۔“

امام زین العابدین ؑ فرماتے ہیں قیامت کے دن ایک منادی آواز دے گا کہ صبر کرنے والے کہاں ہیں.....؟ انھیں اور بغیر حساب کتاب کے جنت میں چلے جائیں۔ کچھ لوگ اٹھ کھڑے ہوں گے اور جنت کی طرف بڑھیں گے فرشتے انہیں دیکھ کر پوچھیں گے کہاں جا رہے ہو.....؟ یہ کہیں گے جنت میں۔ وہ کہیں گے ابھی تو حساب بھی نہیں ہوا.....؟ کہیں گے ہاں حساب سے پہلے۔ پوچھیں گے آخر آپ لوگ کون ہے.....؟ جواب دیں گے ہم صابر لوگ ہیں۔ خدا کی فرمانبرداری میں لگے رہے اور اس کی نافرمانی سے بچتے رہے۔ مرتے دم تک اس پر اور اس پر صبر کیا اور بچے رہے۔ فرشتے کہیں گے پھر تو ٹھیک ہے۔ بے شک تمہارا یہی بدلہ ہے اور تم اسی لائق تھے۔ جاؤ جنت میں مزے کرو۔ اچھے کام والوں کا یہی انجام ہے۔

امام ابن کثیر رحمۃ اللہ علیہ فرماتے ہیں یہ بات اس آیت کی دلیل ہے

﴿یوفی الصابرون اجرهم﴾

مسند احمد میں حضرت علی ؑ سے روایت ہے کہ رسول اللہ ﷺ نے فرمایا جس کسی مسلمان کو کوئی رنج و مصیبت پہنچے اس پر گویا وہ وقت گزر جائے پھر اسے یاد آئے اور وہ اتنا لڑھے تو مصیب کے صبر کے وقت جو ابر ملا تھا وہی اب بھی ملے گا۔ (تفسیر ابن کثیر جلد ۱ صفحہ ۲۲۹)

غور کرنا چاہئے کہ اللہ تعالیٰ کا ایمان والوں پر کس قدر فضل اور رحمت ہے کہ ایک بار کی مصیبت پر سینکڑوں دفعہ ثواب لکھا جائے گا۔ لہذا مسلمان مردوں اور عورتوں کو چاہئے کہ مصیبت کے وقت داویلا و ماتم کرنے اور

رونے پینے اور بین کر کے رونے کے بجائے صبر سے کام لیں، کیونکہ مصیبت یا میت پر رونے پینے اور بین کرنے سے نبی علیہ السلام نے منع فرمایا ہے۔ مسند احمد میں نبی علیہ السلام کا فرمان مبارک ہے:

﴿انه مهما كان من العين ومن القلب فمن الله عز وجل ومن الرحمة وما كان من اليد ومن اللسان فمن الشيطان﴾

”کہ آنکھوں سے رونا اور دل سے غم کرنا اللہ تعالیٰ کی رحمت سے ہے اور ہاتھوں سے اپنے آپ کو مار پیٹ کرنا اور زبان سے (نوحہ گری) شیطان سے ہے۔ (مشکوٰۃ مترجم جلد ۲ صفحہ ۱۰۸)

چنانچہ ہمیں چاہئے کہ ہم ان کاموں سے پرہیز کریں جو شیطان کی طرف سے ہوں رو پیٹ کر تو سب کو ہی صبر آ جاتا ہے جبکہ صبر یہ ہے کہ جو نبی کوئی مصیبت آئے اسی وقت اس پر صبر کرے۔ جیسا کہ حدیث میں ہے:

﴿الصبر عند الصدمة الاولى﴾ (نہرۃ الباری شرح بخاری جلد ۵ صفحہ ۱۳۲)

اور پھر جو لوگ شروع صدمہ میں صبر کرتے ہیں ان کے بارے میں ارشاد رسالت مآب ﷺ ہے۔ آپ نے فرمایا:

﴿يقول الله سبحانه ابن آدم ان صبرك واحتسبت عند الصدمة الاولى لم ارض فوابا دون الجنة﴾

”اللہ جل جلالہ فرماتا ہے اے آدم کے بیٹے اگر تو صبر کرے اور ثواب چاہے پہلے صدمہ کے وقت تو میں تیرے لئے کسی ثواب سے راضی نہ ہوں گا۔“ (ابن ماجہ جلد ۱ صفحہ ۷۹)

اللہ تعالیٰ جن چیزوں سے بندے کا آزماتا ہے ان

میں ایک پھلوں کی کمی ہے یعنی باغ کے بیڑوں میں پھل کا نہ آنا یا کم آنا یا اولاد کی موت کیونکہ اولاد کو بھی پھل کہا گیا ہے۔

چنانچہ ابو موسیٰ ؓ سے روایت ہے کہ نبی ﷺ نے فرمایا جب کسی مسلمان کی اولاد کا انتقال ہو جاتا ہے تو اللہ تعالیٰ ملک الموت (فرشتہ) سے فرماتا ہے کہ جس وقت تیرے بندے نے الحمد للہ یعنی تیری تعریف کی ﴿انسا لله وانا اليه راجعون﴾ کہا۔ نہ کچھ بے صبری کی اور نہ کچھ ناجائز کلمہ منہ سے نکالا اس پر اللہ تعالیٰ فرماتا ہے:

﴿ابنوا لعدی بیتا فی الجنة وسموہ بیت الحمد﴾

”اس میرے بندے کیلئے جنت میں ایک گھر تیار کرو اور اس کا نام بیت الحمد رکھو۔“ (ترمذی)

ایک صحابی کو اپنے بچے سے بڑی محبت تھی۔ وہ بچہ فوت ہو گیا تو وہ صحابی چند روز مسجد میں نے آئے۔ نبی علیہ السلام نے پوچھا کہ فلاں کے بیٹے کا کیا حال ہے.....؟ صحابہ کرام رضوان اللہ اجمعین نے عرض کیا اے اللہ کے رسول ﷺ وہ تو فوت ہو گیا ہے۔ آپ ﷺ نے اس شخص سے کہا:

﴿اما تحب ان لا تاتی بابا من ابواب الجنة الا وجدته ينتظرک﴾

”کیا تمہیں یہ بات پسند نہیں ہے کہ تم جنت کے کسی دروازے پر جاؤ اور تمہارا بچہ تمہیں تمہارے انتظار میں کھڑا ہوا ملے۔“ (رواہ احمد بحوالہ مشکوٰۃ جلد ۲ صفحہ ۱۱۲)

اولاد کی وفات پر اگر کوئی صابر رہے اور وہ موصدق سنت بھی ہو تو اس کو جنت ضرور ملے گی۔ کیونکہ نبی ﷺ کا فرمان مبارک ہے:

﴿ما من الناس من مسلم یتوفی له ثلاثة لم یبلغوا الحنث الا ادخله الله الجنة بفضل رحمته ایاهم﴾

جس کسی مسلمان کے تین بچے بلوغت سے پہلے فوت ہو جائیں تو اللہ تعالیٰ اسے جنت میں اپنے فضل اور رحمت سے داخل فرمادے گا۔

بخاری ہی کی روایت میں ہے کہ آپ ﷺ نے عورتوں کو وعظ کرتے ہوئے فرمایا:

﴿ایما امرأة مات لها ثلثة من الولد کن لها حجابا من النار﴾

”جس کسی عورت کے تین بچے مر جائیں تو وہ بھی اس عورت کیلئے جہنم سے آڑ بن جائیں گے۔“

ایک عورت کہنے لگی اگر کسی کے دو مر جائیں۔ آپ ﷺ نے فرمایا:

﴿وإنان﴾

”دو کیلئے بھی یہی اجر ہے۔“ (نصرۃ الباری شرح بخاری جلد ۵ صفحہ ۹۷۔ اس باب کی روایات صحیح مسلم بھی موجود ہیں۔ دیکھیے جلد ۶ صفحہ ۲۳۶)

ایک روایت میں ہے کہ نبی ﷺ نے فرمایا جس مسلمان کے تین بچے جوانی سے پہلے مر گئے تو اس کو جنت کے آٹھوں دروازے ملیں گے۔ جس سے چاہے داخل ہو۔ (ابن ماجہ جلد اول صفحہ ۷۹۴)

ابن ماجہ ہی میں ہے کہ سید القراء ابی بن کعب رضی اللہ عنہ عرض کرتے ہیں ﴿قدمت واحدا﴾ میں نے تو ایک بچہ آگے بھیجا ہے۔ تو آپ ﷺ نے فرمایا ﴿وواحدا﴾ ایک کا یہی حکم ہے۔ (ایضاً صفحہ ۷۹۵)

ہمارے دیکھنے میں اکثر یہ چیز آئی ہے کہ بعض عورتیں ذرا سی آزمائش تکلیف اور پریشانی میں صبر کا دامن چھوڑ دیتی ہیں۔ ایسی عورتوں کی اصلاح کیلئے ہم ام سلیم رضی اللہ عنہا کے صبر و استقلال کا مثالی واقعہ نقل کئے دیتے ہیں۔ ملاحظہ کیجئے۔

حضرت انس رضی اللہ عنہ فرماتے ہیں کہ حضرت ابو طلحہ رضی اللہ عنہ کا

بیٹا انتقال کر گیا اور اس وقت ابو طلحہ گھر پر موجود نہ تھے۔ جب کہ ان کی بیوی ام سلیم رضی اللہ عنہا نے دیکھا کہ بچہ فوت ہو چکا ہے انہوں نے کچھ کھانا تیار کیا اور بچہ کو گھر کے ایک کونے میں رکھ دیا۔ پس جب ابو طلحہ رضی اللہ عنہ گھر پر آئے تو کہنے لگے بچے کا کیا حال ہے.....؟ ام سلیم رضی اللہ عنہا نے کہا اس کی طبیعت کو سکون ہے اور مجھے امید ہے اب وہ آرام سے ہوگا اور ابو طلحہ سمجھے کہ یہ سچ کہ رہی ہے۔ انس رضی اللہ عنہ نے کہا رات کو ابو طلحہ ام سلیم کے پاس رہے۔ صبح کو غسل (جنابت) کیا جب وہ باہر جانے لگے تو ام سلیم رضی اللہ عنہا نے کہا کہ بچہ فوت ہو گیا۔ ابو طلحہ رضی اللہ عنہ نے نبی ﷺ کے ساتھ صبح کی نماز پڑھی اور پھر نبی علیہ السلام کو ام سلیم رضی اللہ عنہا کے واقعہ کی خبر دی۔ پس نبی ﷺ نے فرمایا اللہ تعالیٰ اس رات میں دونوں (میاں بیوی) کو برکت دے گا۔ (نصرۃ الباری شرح بخاری از امام مولانا عبدالستار محدث دہلوی رحمۃ اللہ علیہ جلد ۵ صفحہ ۱۳۲)

اور صحیح مسلم کی روایت میں ہے کہ ام سلیم رضی اللہ عنہا نے اپنے خاوند ابو طلحہ رضی اللہ عنہ سے کہا

﴿ارایت لو ان قوما اعدادوا عاریتہم اهل بیت فطلبوا عاریتہم لهم ان یمنعوا ہم قال لا قالت فاحسب ابنتک﴾

اگر کوئی کسی سے عاریتاً کوئی چیز لئے پھر جب مالک

مانگے تو دینے سے انکار کرے یا رنجیدہ ہو تو کیسا ہے۔ ابو طلحہ رضی اللہ عنہ نے کہا ہرگز انکار نہ کرنا چاہئے۔ عاریتہ چیز بخوشی واپس کرنا چاہئے۔ تب ام سلیم نے کہا ہمارا مال بھی اللہ کا مال تھا اس نے ہمیں عاریتاً دیا تھا۔ اللہ نے اب لے لیا ہے یعنی بچہ فوت ہو گیا ہے۔ ہمیں رنج نہ کرنا چاہئے۔“

یہ ام سلیم رضی اللہ عنہا کے انتہائی صبر و استقلال کا نتیجہ اور نبی ﷺ کی دعا کی برکت تھی کہ پھر ان ہی کے لطف سے عبداللہ نامی لڑکا پیدا ہوا۔ آگے اس کی اولاد میں نولڑکے پیدا ہوئے جو قرآن کے حافظ اور قاری تھے اور بڑے نیک اور صالح تھے۔ ان مذکورہ بالا قرآن و حدیث کے ارشادات اور واقعات سے یہ بات عیاں ہوتی ہے کہ صبر کی بڑی فضیلت اور اجر ہے۔ یہ صبر آخرت میں صابروں کیلئے جنت میں جانے کا سبب بنے گا۔ لہذا میری تمام دوستوں اور خصوصاً ماؤں بہنوں سے عاجزانہ گزارش ہے کہ مصیبت اور غم کے وقت صبر سے کام لیا کریں۔ منہای و منکرات کے بجائے پریشانی کو دور کرنے کیلئے نماز پڑھا کریں کیونکہ یہی مسنون طریقہ ہے۔ نبی علیہ السلام کو جب بھی کوئی پریشانی اور غم ہوتا تو آپ ﷺ نماز پڑھنے میں مصروف ہو جاتے۔ اللہ عمل کی توفیق دے۔ آمین۔

☆☆☆☆☆☆☆☆☆☆

اصل کرنڈی، لٹھا سفید، لٹھا رنگدار پختہ کلر، کاٹن سفید و رنگدار پختہ کلر

فیصل پتھریل

ہر قسم کی مردانہ و خواتین کا مرکز

041-633809  
Mob# 0300-9653599

پنجاب بلاک مدینہ بازار P-162 مکی کلاتھ مارکیٹ فیصل آباد